

दिनांक 22 जुलाई, 2025 को उत्तर दिए जाने के लिए

एपीईडीए का पुनर्गठन और सुदृढीकरण

443. श्री डी. एम. कथीर आनंद :

क्या वाणिज्य और उद्योग मंत्री यह बताने की कृपा करेंगे कि:

- (क) क्या एपीईडीए का वार्षिक बजट कई वर्षों से स्थिर है और 15 से अधिक पद रिक्त हैं और अब तक भरे नहीं गए हैं, यदि हाँ, तो तत्संबंधी ब्यौरा क्या है;
- (ख) क्या सरकार ने एपीईडीए, चेन्नई और अन्य क्षेत्रीय केंद्रों में नए पदों का सृजन किया है और यदि हाँ, तो तत्संबंधी ब्यौरा क्या है;
- (ग) क्या सरकार की बढ़े हुए बजट परिव्यय के साथ एपीईडीए के पुनर्गठन हेतु कोई योजना है ताकि व्यापार, वाणिज्य और अर्थव्यवस्था में उभरते रुझानों और संभावनाओं के अनुरूप कार्य किया जा सके और यदि हाँ, तो तत्संबंधी ब्यौरा क्या है; और
- (घ) तमिलनाडु में उद्यमियों को प्रेरित करने के लिए जागरूकता कार्यक्रम और कार्यशालाएँ आयोजित करने हेतु एपीईडीए द्वारा क्या कदम उठाए गए हैं?

उत्तर
वाणिज्य एवं उद्योग मंत्रालय में राज्य मंत्री
(श्री जितिन प्रसाद)

(क) सरकार द्वारा 15वें वित्त आयोग चक्र (2021-22 से 2025-26) में कृषि एवं प्रसंस्कृत खाद्य उत्पाद निर्यात विकास प्राधिकरण (एपीईडीए) को 405.02 करोड़ रुपये की राशि आवंटित की गई है। कुल आवंटन को पाँच वर्षों की अवधि में विभाजित किया गया है, जिसमें वार्षिक आवंटन को योजना अवधि में लगभग समान रूप से विभाजित किया गया है, ताकि निधियों का इष्टतम और पूर्ण उपयोग सुनिश्चित किया जा सके। एपीईडीए को बजट आवंटन का विवरण निम्नवत है:

राशि करोड़ रुपये में					
वर्ष	2021-22	2022-23	2023-24	2024-25	2025-26
आवंटित निधि	85	80	80	80	80.02

एपीईडीए में, वर्तमान में कुल 26 पद (समूह-क के अंतर्गत 21 पद और समूह-ख के अंतर्गत 05 पद) कार्मिकों की अधिवर्षिता/नए पदों के सृजन के कारण रिक्त हैं और इन पदों को भरने के लिए भर्ती प्रक्रिया चल रही है। एपीईडीए में रिक्तियों का विवरण निम्नवत है:

समूह क					
	निदेशक	महाप्रबंधक	सचिव	उप महाप्रबंधक	सहायक महाप्रबंधक
रिक्त पद	1	2	--	3	15

समूह ख					
	प्रबंधक	सहायक प्रबंधक	कनिष्ठ हिंदी अनुवादक		
रिक्त पद	1	3	1		

जनवरी 2019 में सरकार द्वारा अनुमोदित एपीईडीए पुनर्गठन रिपोर्ट के अनुसार, सहायक/रोकड़ कार्यकारी के पदों पर पदोन्नति को छोड़कर, समूह ग के रिक्त पदों (47 रिक्तियों) को भरा नहीं जाना है।

(ख) जी हाँ, सरकार ने सितंबर 2022 में एपीईडीए मुख्यालय और चेन्नई सहित अन्य क्षेत्रीय कार्यालयों में तैनाती के लिए एपीईडीए में बीस नए पद सृजित किए हैं। नए पदों का ब्यौरा और विवरण नीचे दिया गया है:

पद का नाम	समूह	पदों की संख्या
उप महाप्रबंधक	क	02
सहायक महाप्रबंधक	क	08
सहायक प्रबंधक	ख	10
सृजित किए गए कुल नए पद		20

(ग) वाणिज्य विभाग ने एपीईडीए के कामकाज की व्यापक समीक्षा की थी और जनवरी 2019 में एपीईडीए के संबंध में पुनर्गठन रिपोर्ट को मंजूरी दी थी। रिपोर्ट में विभिन्न सिफारिशें शामिल थीं, जिनमें अन्य बातों के साथ-साथ विभिन्न स्तरों पर पदों का सृजन करना, विषय विशेषज्ञों की नियुक्ति, पुनः पदनाम और समान वेतन स्तर पर पदों का विलय, एपीईडीए के नए क्षेत्रीय कार्यालय खोलना, समूह ग के पदों को समाप्त करना आदि शामिल था।

(घ) एपीईडीए, अपने मुख्यालय और चेन्नई स्थित क्षेत्रीय कार्यालय के माध्यम से राज्य के विभिन्न हितधारकों जिनमें राज्य सरकार के विभाग के अधिकारियों, किसान और किसान उत्पादक संगठन (एफपीओ), महिला उद्यमी, स्टार्ट-अप्स, निर्यातक शामिल हैं, के लिए प्रशिक्षण, जागरूकता, आउटरीच और क्षमता निर्माण कार्यक्रम आयोजित कर रहा है ताकि कृषि एवं प्रसंस्कृत खाद्य उत्पादों के लिए निर्यात अवसरों, प्रमाणन संबंधी आवश्यकताओं, गुणवत्ता मानकों के पालन, जैविक उत्पादन और प्रमाणन संबंधी आवश्यकताओं आदि के बारे में जागरूकता पैदा की जा सके। पिछले वित्तीय वर्ष में तमिलनाडु राज्य में 80 से अधिक प्रशिक्षण और क्षमता निर्माण कार्यक्रम आयोजित किए गए, जिनमें लगभग 8300 प्रतिभागियों ने भाग लिया।
